

அனைவருக்கும் வீட்டு வசதி! நகர்ப்புற வாழ்விட மேம்பாட்டு வாரியத்தின் சார்பில்

# ரூ.541.32 கோடியில் 4184 குடியிருப்புகள்!

**முதல்வர் மு.க.ஸ்டாலின் திறந்து வைத்தார்!**

சென்னை, ஜூலை 24-

முதலமைச்சர் மு.க.ஸ்டாலின் அவர்கள் நேற்று முன்தினம் (22.7.2024) தலைமைச் செயலகத்தில், வீட்டுவசதி மற்றும் நகர்ப்புற வளர்ச்சித் துறையின் கீழ் செயல்படும் தமிழ்நாடு நகர்ப்புற வாழ்விட மேம்பாட்டு வாரியத்தின் சார்பில் 541 கோடியே 32 இலட்சம் ரூபாய் செலவில் கட்டப்பட்டுள்ள 4184 புதிய அடுக்குமாடி குடியிருப்புகளை காணொலிக் காட்சி வாயிலாக திறந்து வைத்தார். மேலும், தமிழ்நாடு வீட்டுவசதி வாரியத்தின் சார்பில் 382 கோடியே 84 இலட்சம் ரூபாய் செலவில் கட்டப்பட்டுள்ள 1459 தமிழ்நாடு அரசு அலுவலர் வாடகை குடியிருப்புகள் மற்றும் வணிக வளாகம் ஆகியவற்றையும் திறந்து வைத்தார்.

**தமிழ்நாடு நகர்ப்புற வாழ்விட மேம்பாட்டு வாரிய புதிய குடியிருப்புகளை திறந்து வைத்தல்**

அனைவருக்கும் வீட்டுவசதி திட்டத்தின் கீழ் சென்னையில் கார்கில் நகர் திட்டப்பகுதியில் தூண் மற்றும் 15 தளங்களுடன் 190 கோடியே 88 இலட்சம் ரூபாய் செலவில் 1200 புதிய அடுக்குமாடி குடியிருப்புகள், திருச்சினாங்குப்பம் பகுதி - 2 திட்டப்பகுதியில் தரை மற்றும் நான்கு தளங்களுடன் 35 கோடியே 63 இலட்சம் ரூபாய் செலவில் 360 புதிய அடுக்குமாடி குடியிருப்புகள்;

திருவள்ளூர் மாவட்டம், மணலி புதுநகர் பகுதி - 2 திட்டப்பகுதியில் தூண் மற்றும் 14 தளங்களுடன் 226 கோடியே 64 இலட்சம் ரூபாய் செலவில் 1792 புதிய அடுக்குமாடி குடியிருப்புகள்;

தேனி மாவட்டம், தம்மணம்பட்டி திட்டப்பகுதியில் 29 கோடியே 52 இலட்சம் ரூபாய் செலவில் தரை மற்றும் மூன்று



முதலமைச்சர் மு.க.ஸ்டாலின் அவர்கள் நேற்று முன்தினம் (22.7.2024) தலைமைச் செயலகத்தில், வீட்டுவசதி மற்றும் நகர்ப்புற வளர்ச்சித் துறையின் கீழ் செயல்படும் தமிழ்நாடு நகர்ப்புற வாழ்விட மேம்பாட்டு வாரியத்தின் சார்பில் 541 கோடியே 32 இலட்சம் ரூபாய் செலவில் கட்டப்பட்டுள்ள 4184 புதிய அடுக்குமாடி குடியிருப்புகளை காணொலிக் காட்சி வாயிலாக திறந்து வைத்தார். மேலும், தமிழ்நாடு வீட்டுவசதி வாரியத்தின் சார்பில் 382 கோடியே 84 இலட்சம் ரூபாய் செலவில் கட்டப்பட்டுள்ள 1459 தமிழ்நாடு அரசு அலுவலர் வாடகை குடியிருப்புகள் மற்றும் வணிக வளாகம் ஆகியவற்றையும் திறந்து வைத்தார். இந்நிகழ்ச்சியில், வீட்டுவசதி மற்றும் நகர்ப்புற வளர்ச்சித் துறை அமைச்சர் சு. முத்துசாமி, குறு, சிறு மற்றும் நடுத்தரத் தொழில் நிறுவனங்கள் துறை அமைச்சர் தா.மோ.அன்பரசன், மருத்துவம் மற்றும் மக்கள் நலவாழ்வுத் துறை அமைச்சர் மா. சுப்பிரமணியன், போக்குவரத்துத் துறை அமைச்சர் எஸ்.எஸ்.சிவசங்கர், தலைமைச் செயலாளர் சிவ்தாஸ் மீனா, வீட்டுவசதி மற்றும் நகர்ப்புற வளர்ச்சித் துறை முதன்மைச் செயலாளர் திருமதி காகர்லா உஷா, தமிழ்நாடு வீட்டுவசதி வாரியத்தின் தலைவர் பூச்சி எஸ்.முருகன், தமிழ்நாடு நகர்ப்புற வாழ்விட மேம்பாட்டு வாரியத்தின் மேலாண்மை இயக்குநர் டாக்டர் சு.பிரபாகர், தமிழ்நாடு வீட்டுவசதி வாரியத்தின் மேலாண்மை இயக்குநர் டாக்டர் கீ.சு.சமீர்ன் மற்றும் அரசு உயர் அலுவலர்கள் கலந்து கொண்டனர்.

தளங்களுடன் 264 குடியிருப்புகள் மற்றும் 36 தரைத்தள குடியிருப்புகள்;

புதுக்கோட்டை மாவட்டம், பாலன்நகர் பகுதி - 2 திட்டப்பகுதியில் தரை மற்றும் மூன்று தளங்களுடன் 23 கோடியே 57 இலட்சம் ரூபாய் செலவில் 256 புதிய அடுக்குமாடி குடியிருப்புகள் மற்றும் கறம் பக்குடி திட்டப்பகுதியில் தரை மற்றும் மூன்று தளங்களுடன் 10 கோடியே 50 இலட்சம் ரூபாய் செலவில் 96 புதிய அடுக்குமாடி குடியிருப்புகள்;

நீலகிரி மாவட்டம், அல்லாஞ்சி திட்டப்பகுதியில் தரை மற்றும் ஒரு தளத்துடன் 24 கோடியே 58 இலட்சம் ரூபாய் செல

வில் 180 புதிய அடுக்குமாடி குடியிருப்புகள்;

**என மொத்தம் 541 கோடியே 32 இலட்சம் ரூபாய் செலவில் தமிழ்நாடு நகர்ப்புற வாழ்விட மேம்பாட்டு வாரியத்தின் சார்பில் புதிதாக கட்டப்பட்டுள்ள 4184 குடியிருப்புகளை முதலமைச்சர் மு.க.ஸ்டாலின் அவர்கள் திறந்து வைத்தார்.**

நேற்று முன்தினம் முதலமைச்சர் அவர்களால் திறந்து வைக்கப்பட்டுள்ள இப்புதிய குடியிருப்புகள், ஒவ்வொன்றும் தலா 400 சதுர அடி பரப்பளவுடன், ஒரு பல்நோக்கு அறை, படுக்கை அறை, சமையல் அறை மற்றும் கழிவறை ஆகிய வசதிகளுடன் கட்டப்பட்டுள்ளது. மேலும், அனைத்து குடி

யிருப்பு வளாகங்களும், தார் சாலை வசதி, குழநீர் வசதி, கழிவுநீர்ேற்று வசதி, மழைநீர் சேகரிப்பு கட்டமைப்பு ஆகிய வசதிகளுடன் அமைக்கப்பட்டுள்ளது. “நம் குடியிருப்பு, நம் பொறுப்பு” திட்டத்தின் கீழ் அனைத்து திட்டப்பகுதிகளிலும் குடியிருப்போர் நலச்சங்கங்கள் உருவாக்கப்பட்டு வருகிறது.

**தமிழ்நாடு வீட்டுவசதி வாரியத்தின் சார்பில் கட்டப்பட்டுள்ள தமிழ்நாடு அரசு அலுவலர் வாடகை குடியிருப்புகள் மற்றும் வணிக வளாகம் திறந்து வைத்தல்**

தமிழ்நாடு அரசு அலுவலர் வாடகைக் குடியிருப்பு திட்டத்தின் கீழ், சென்னை

மாவட்டம், சைதாப்பேட்டை, தாடண்டர் நகரில் 344 கோடியே 47 இலட்சம் ரூபாய் செலவில் கட்டப்பட்டுள்ள 1387 அடுக்கு மாடி குடியிருப்புகள், அரியலூர் மாவட்டம், அரியலூரில் 19 கோடியே 19 இலட்சம் ரூபாய் செலவில் கட்டப்பட்டுள்ள 72 அடுக்கு மாடி குடியிருப்புகள் மற்றும் சென்னை மாவட்டம், அசோகா காலனியில் 19 கோடியே 18 இலட்சம் ரூபாய் செலவில் கட்டப்பட்டுள்ள வணிக வளாகம்;

**என மொத்தம் 382 கோடியே 84 இலட்சம் ரூபாய் செலவில் தமிழ்நாடு வீட்டுவசதி வாரியத்தின் சார்பில் கட்டப்பட்டுள்ள 1459 தமிழ்நாடு அரசு அலுவலர் வாடகை குடியிருப்புகள் மற்றும் வணிக வளாகக் கட்டடம் ஆகியவற்றை முதலமைச்சர் மு.க.ஸ்டாலின் அவர்கள் திறந்து வைத்தார்.**

இந்நிகழ்ச்சியில், வீட்டுவசதி மற்றும் நகர்ப்புற வளர்ச்சித் துறை அமைச்சர் சு. முத்துசாமி, குறு, சிறு மற்றும் நடுத்தரத் தொழில் நிறுவனங்கள் துறை அமைச்சர் தா.மோ.அன்பரசன், மருத்துவம் மற்றும் மக்கள் நலவாழ்வுத் துறை அமைச்சர் மா.சுப்பிரமணியன், போக்குவரத்துத் துறை அமைச்சர் எஸ்.எஸ்.சிவசங்கர், தலைமைச் செயலாளர் சிவ்தாஸ் மீனா, வீட்டுவசதி மற்றும் நகர்ப்புற வளர்ச்சித் துறை முதன்மைச் செயலாளர் திருமதி காகர்லா உஷா, தமிழ்நாடு வீட்டுவசதி வாரியத்தின் தலைவர் பூச்சி எஸ்.முருகன், தமிழ்நாடு நகர்ப்புற வாழ்விட மேம்பாட்டு வாரியத்தின் மேலாண்மை இயக்குநர் டாக்டர் சு.பிரபாகர், தமிழ்நாடு வீட்டுவசதி வாரியத்தின் மேலாண்மை இயக்குநர் டாக்டர் கீ.சு.சமீர்ன் மற்றும் அரசு உயர் அலுவலர்கள் கலந்து கொண்டனர்.

## பெரியார் விஷன் OTT வெல்க! வெல்லும்!

**முதலமைச்சர் மு.க.ஸ்டாலின் வாழ்த்துச் செய்தி!**

சென்னை, ஜூலை 24-

**பெரியார் விஷன் OTT வெல்க! வெல்லும்!! என்று முதலமைச்சர் மு.க.ஸ்டாலின் அவர்கள், தமது வாழ்த்துச் செய்தியில் தெரிவித்துள்ளார்.**

சென்னை பெரியார் திடலில் உள்ள நடிகவேள் எம்.ஆர். இராதாமன்றத்தில் 21.7.2024 அன்று பெரியார் விஷன் OTT தொடக்க விழா நடைபெற்றது. அவ்விழாவில் முதலமைச்சர் மு.க.ஸ்டாலின் அவர்கள் தெரிவித்துள்ள வாழ்த்துச் செய்தி காணொலிமூலம் ஒளிபரப்பப் பட்டது!

முதலமைச்சர் தன்னுடைய வாழ்த்துச் செய்தியில் தெரிவித்துள்ளதாவது:-

அனைவருக்கும் வணக்கம்! தந்தை பெரியார் இன்று உலகளாவிய மாணுதல் தலைவராகப் பார்க்கப்படுகிறார். அந்த வகையில், இன்றைய காலத்தின் தேவையாகத் தொடங்கப் பட்டுள்ள பெரியார் விஷன் OTT தளத்தைப் பாராட்டுகிறேன்.

தந்தை பெரியாருடைய சுயமரியாதைக் கொள்கைகளை உலகம் முழுவதும் கொண்டு போய்ச் சேர்க்கக் கூடிய பணியில், பல்வேறு ஊடகங்களிலும்,

கலை வடிவங்களையும் நம்முடைய திராவிட இயக்கம் தொடர்ந்து பயன்படுத்தி வருகிறது.

அறிவியல் தொழில்நுட்ப வளர்ச்சி அதிகமாகி, சமூக ஊடகங்கள் பெருகியிருக்கின்ற இந்தக் காலகட்டத்தில், இளைஞர்களிடம் தந்தை பெரியாருடைய கொள்கைகளைக் கொண்டு சேர்க்கின்ற வகையில், சமூக நீதிக்கான உலகின் முதல் OTTயாக பெரியார் விஷன் ஒடிடி தொடங்கப்படுகிறது.

ஒரு கொள்கைக்காகத் தொடங்கப்படும் உலகின் முதல் OTTயாக இதுதான் இருக்கும் என்று நினைக்கின்றேன்.

எல்லாவற்றிலும் முன்னோடியாக இருக்கின்ற திராவிட இயக்கம் இதிலும் முன்னோடியாக இருக்கிறது.

சுயமரியாதை இயக்கத்தின் நூற்றாண்டு விழாவில், ‘குடிஅரசு’ இதழின் நூற்றாண்டு விழாவில், பெரியார் விஷன் OTT தொடங்கப்படுவது சிறப்புக் குரியது.

பெரியார் விஷன் OTT வெல்க! வெல்லும்!

- இவ்வாறு முதல்வர் மு.க.ஸ்டாலின் அவர்கள், தமது வாழ்த்துச் செய்தியில் கூறியுள்ளார்.



விழுப்புரம் மாவட்டம் செஞ்சி மந்த வெளியில் உள்ள ஹசரத் சையத் யூசுப் ஷா அவுலியா தர்காவில் சந்தனகூடு விழாவை முன்னிட்டு சிறப்பு பாத்திஹா ஒதும் நிகழ்ச்சியில் சிறப்பு அழைப்பாளராக சிறுபான்மையினர் நலன் மற்றும் வெளிநாடு தமிழர்கள் துறை அமைச்சர் செஞ்சி மஸ்தான் கலந்துகொண்டார். உடன் செஞ்சி ஒன்றிய பெருந்தலைவர் விஜயகுமார், பேரூராட்சி மன்ற தலைவர் மொக்தியார் அலி மஸ்தான் ஆகியோர் உள்ளனர்.



புதுக்கோட்டை தெற்கு மாவட்டம் ஆலங்குடி சட்டமன்றத் தொகுதி, அறந்தாங்கி ஒன்றியம், அரசாங்கம் கீழ்பாதி, முருகன் குடியிருப்பைச் சேர்ந்த க.மாசிமுத்து அ.தி.மு.க.வில் இருந்து விலகி சுற்றுச்சூழல் காலநிலை மாற்றத்துறை அமைச்சர் சிவ.வீ.மெய்யநாதன் முன்னிலையில் தன்னை கழகத்தில் இணைத்துக் கொண்டார்.

**தி.மு.க. கலை இலக்கியப் பகுத்தறிவு பேரவை**

**தருமபுரி கீழ்க்கு மாவட்ட துணை அமைப்பாளர் நியமனம்**

தி.மு.க. கலை இலக்கியப் பகுத்தறிவு பேரவை தலைவர் வாலை சந்திரசேகர் அறிவிப்பு!

தருமபுரி கீழ்க்கு மாவட்ட கலை, இலக்கிய பகுத்தறிவு பேரவை துணை அமைப்பாளர் மு. அண்ணாதுரை மறைவெய்திய காரணத்தால், **என். தேவராஜன்**, பி.காம்., (47-எப்-1, நீத்தியாநந்தம் தெரு, குமாரசாமி பேட்டை, தருமபுரிமாவட்டம்) அவர்கள் தருமபுரி கீழ்க்கு மாவட்ட கலை, இலக்கிய பகுத்தறிவு பேரவை துணை அமைப்பாள ராக நியமிக்கப்படுகிறார்.

ஏற்கனவே நியமிக்கப்பட்ட மாவட்ட கலை, இலக்கிய பகுத்தறிவு பேரவை நிர்வாகிகள் இவருடன் இணைந்து பணியாற்றும்படி கேட்டுக் கொள்ளப்படுகிறார்கள்.

**“அண்ணா அறிவாலயம்”** வாலை சந்திரசேகர் தலைவர், சென்னை - 18 தி.மு.க. கலை இலக்கியப் நாளி - 22.07.2024 பகுத்தறிவு பேரவை

